

L-Emigrazzjoni esterna u interna fis-seklu għoxrin


Kif kienu affettwati l-Maltin, partikularment il-Gudjani?

L-emigrazzjoni esterna minn Malta

Il-kelma 'emigrazzjoni' tirreferi għal meta grupp ta' nies jitolqu minn pajjiż għal ieħor. Hemm diversi raġunijiet għalfejn dak li jkun jagħżel li jemigra, fosthom biex isib xogħol aħjar, jgħix hajja aħjar u biex jiltaqa' mal-familjari tiegħu.

L-emigrazzjoni minn Malta kienet teżisti, tista' tghid, minn dejjem. Kienu hafna daww il-Maltin li fi żmien il-Medjuevu u taħt l-Kavallieri għażlu li jhallu art twelidhom għal Sqallija u l-Italja. Biss, l-emigrazzjoni minn Malta għal pajjiżi oħra hadet spinta 'l quddiem taħt l-Inglizi, li ġew Malta fl-1800 u konna kolonja tagħhom sakemm hadna l-Indipendenza fl-1964.

L-emigrazzjoni taħt l-Inglizi nistghu naqsmuha f'żewġ fażijiet: dik tad-dsatax-il seklu u tal-għoxrin seklu. Il-Maltin li emigraw fid-dsatax-il



Il-postijiet fejn emigraw il-Maltin fis-seklu dsatax

seklu għażlu li jibqgħu fil-Mediterran u għażlu postijiet bħal-Libja, l-Egittu, Ċipru, it-Tuneżija, Sqallija, l-Italja u Marsilja fi Franza.

Wahda mir-raġunijiet ewlenin li ġagħlet 'il-Maltin jibqgħu fil-Mediterran kienet minħabba l-klima li għandhom il-pajjiżi madwar il-Mediterran, li hija hafna simili tal-klima Maltija. Daww li għażlu li jemigraw lejn pajjiżi Għarab għamlu hekk minħabba l-lingwa, għax kif jaf kulhadd, il-lingwa Maltija tixbah hafna lil dik Għarbija. Sal-aħħar tas-seklu dsatax kien hawn mal-hamsin

elf Malti imferrex madwar il-Mediterran.

Jekk l-Inglizi ma tantx taw l-għajnuna tagħhom lill-emigranti Maltin li emigraw minn Malta fid-dsatax-il seklu, dan ma nistgħux ngħiduh għall-emigrazzjoni minn Malta fl-għoxrin seklu.




Il-port il-kbir mimli attività fl-1890

Kif kien jgħri dejjem wara xi gwerra f'Malta, wara l-Ewwel Gwerra Dinjija (1914-1918) kien hawn hafna nies bla xogħol. Fi żmien l-Inglizi, l-ekonomija ta' Malta kienet dik li nirreferu għalija bħala ekonomija ta' fortizza għax kienet ibbażata biss fuq il-bżonnijiet tal-Inglizi u xogħlijiet fil-port. B'hekk, meta l-Inglizi kienu jkeċċu n-nies mill-port wara xi gwerra, f'Malta kien ikun hawn hafna nies qiegħda. Wara l-Ewwel Gwerra Dinjija, l-Inglizi għamlu minn kollox biex jippromovu l-emigrazzjoni minn Malta u jtaffu xi ftit mill-problemi li kien hawn. Din id-darba, l-Inglizi hajru lill-Maltin biex jemigraw lejn kolonji li kellhom 'il bogħod mill-Mediterran bħall-Awstralja u l-Kanada. Din kienet biss possibbli minħabba li l-Inglizi għenu lill-Maltin fil-proċess ta' karti. Xi haġa oħra li għenet lill-Maltin kienet li sa dak iż-żmien il-Maltin kienu jafu xi ftit jew wisq il-lingwa Ingliża, li kienet essenzjali li jkunu jafuha biex setgħu jemigraw lejn dawn il-postijiet.

Mill-gazzetta tal-gvern nafu li fl-1926, żewġ Gudjani għazlu li jemigraw u jhallu art twelidhom. Miċ-ċensiment tal-1931, minn popolazzjoni fil-Gudja ta' 1, 283, sitt Gudjani kienu emigraw.

Waqf it-Tieni Gwerra Dinjija, kienu ftit dawk il-Maltin li emigraw minn Malta, minhabba li kien hawn hafna opportunitajiet tax-xogħol, speċjalment fit-tarzna u l-portijiet Maltin. Biss, din is-sitwazzjoni nbidlet kompletament wara t-Tieni Gwerra Dinjija, għax f'Malta mhux biss kien hawn hafna nies bla xogħol, iżda wkoll il-popolazzjoni żdiedet konsiderevoli bit-twelid ta' hafna trabi (*baby boom*). L-Ingliżi wkoll ma baqgħux jaraw lil Malta bħala bazi navali importanti għalihom, tant li bdew il-programm *tar-run down*, fejn bdew jiġu mkeċċija ammont konsiderevoli ta' nies mit-tarzna kull sena.



*Kanzunetta miktuba wara t-tieni gwerra dinjija
biex thajjar aktar lill-Maltin jemigraw
'il bogħod minn xtutna.*

Din ma hallietx għazla oħra għall-Maltin hlief li jemigraw bil-gzuz lejn l-Amerka, l-Ingilterra, l-Kanada u l-Awstralja. Miċ-ċensimenti u statistiċi oħra nafu li fl-1957, kienu emigraw disa' Gudjani, fl-1963 emigraw tnax-il Gudjan u

fl-1976 kien hemm emigrant wiehed biss li kien mill-Gudja. Wara t-tmeninijiet, l-emigrazzjoni minn Malta naqset hafna minhabba li żdied ix-xogħol f'Malta permezz tal-bini, fabbriki, lukandi u industrijiet oħra. Minn statistiċi li jiena kkonsultajt fuq dan is-sugġett jidher li ma kienx hemm iżjed emigranti Gudjani sas-sena 2000.

Bhala konklużjoni fuq l-emigrazzjoni minn Malta fis-seklu għoxrin, wiehed irid issemmi li t-total ta' emigranti Gudjani kien ta' tletin biss. Din iċ-ċifra hija baxxa hafna meta kkumparata ma' dik nazzjonali, li sas-sena 1971 kienu diġà emigraw minn Malta 77,230 persuna. Dan il-fatt ta' nuqqas ta' emigranti Gudjani jista' jiġi spjegat minhabba li l-magġoranza tal-Gudjani fis-seklu għoxrin kienu bdiewa, jew kellhom xi sengħa partikolari bħal mastrudaxxa u bennejja. B'hekk, minhabba li bix-xogħol tagħhom kienu indipendenti mill-Ingliżi, ma ġewx affettwati daqshekk hazin min-nuqqas ta' xogħol li kien hawn f'Malta wara t-Tieni Gwerra Dinjija.

L-emigrazzjoni interna f'Malta

Fis-seklu dsatax u fil-bidu tas-seklu għoxrin, kienu hafna dawk il-Maltin li hallew il-villagġi fejn trabbew u marru jgħixu fejn il-port, fosthom il-Belt, il-Furjana u fit-tlett ibliet. Dan għamluh għax taht l-Ingliżi kien hemm hafna opportunitajiet ta' xogħol fil-port u t-tarzna. Tant kemm marru Maltin f'dawn n-naħat li anki żviluppaw subborgi godda bħal Hamrun, il-Kalkara u l-Marsa.



*It-tifrik li sofriet il-Belt Valletta
fit-Tieni Gwerra Dinjija*

Minn statistiċi u ċensimenti nafu li fl-1891, kien hemm 1,191 li twieldu l-Gudja. Minn dawn, 987 kienu jgħixu l-Gudja, filwaqt li d-differenza ta' 204 Gudjani kienu jgħixu barra mill-Gudja.

Fl-1901, kien hemm 1,200 li twieldu l-Gudja, u minnhom, 943 kienu jgħixu l-Gudja. Il-kumplament, iġifieri 257 Gudjani kienu emigraw 'il barra mill-Gudja għal xi belt oħra Maltija.


Din is-sitwazzjoni nbidlet xi ftit waqt it-Tieni Gwerra Dinjija. Minhabba li l-inħawi tal-port kienu attackati kontinwament mill-bombi tal-Ġermanizi u t-Taljani, ħafna nies li kienu jgħixu hemm telqu biex isibu refuġju fi rħula oħra Maltin 'il bogħod mill-port. Din l-emigrazzjoni interna kompliet anki wara t-Tieni Gwerra Dinjija minhabba li ħafna Maltin kienu iġġarfitilhom d-dar tagħhom waqt t-Tieni Gwerra Dinjija u spiċċaw ifittxu kenn ieħor.

B'hekk naraw li fl-1948, kien hemm 339 Malti li ddeċidew li jmorru joqogħdu l-Gudja.

Bħala konklużjoni wiehed jista' jgħid li l-popolazzjoni fil-Gudja kienet dejjem waħda stabbli li ftit li xejn giet affettwata kemm minn emigrazzjoni interna kif ukoll minn dik esterna. Din il-ħaġa tgħaqqad aktar 'il-Gudjani flimkien, minhabba l-fatt li ħafna mill-antenati tagħhom kienu dejjem joqogħdu hawn, rabbew il-familji tagħhom hawn ukoll, u ħafna minnhom ukoll illum il-ġurnata jagħzlu li jrabbu l-familji tagħhom fil-Gudja wkoll.

Charlene Camilleri B.A. (Hons) History, PGCE

St. Muggan



Blacksmith

42, Mosta Road, Naxxar

21410622

